

उत्तराखण्ड शासन
औद्योगिक विकास अनुभाग-1
संख्या: 2917 /VII-1-10/137-ख/2005
देहरादून : दिनांक: 24 दिसम्बर, 2010

कार्यालय ज्ञाप


जनपद व तहसील बागेश्वर के ग्राम रणकांडा में 37.471 हैक्टेयर क्षेत्रफल में खनिज सोपस्टोन का प्रोस्पेक्टिंग लाईसेंस प्राप्त करने के लिए खनिज परिहार नियमावली, 1960 के प्राविधानों के अन्तर्गत आवेदक श्री गंगा प्रसाद पाण्डे पुत्र श्री नवीन चन्द्र पाण्डे, निवासी ग्राम बासतोली, तहसील काण्डा, जनपद बागेश्वर ने दिनांक 12.07.2005 को जिलाधिकारी कार्यालय बागेश्वर में आवेदन पत्र प्रस्तुत किया है।

आवेदक श्री गंगा प्रसाद पाण्डे ने अपने शपथ पत्र दिनांक 09.07.2010 में शपथपूर्वक बयान किया गया है कि "मैंने शासन को रणकांडा, पट्टी दुर्ग में 37.471 हैक्टेयर भूमि पर सोपस्टोन का खनन अनुज्ञा चाहने हेतु आवेदन किया था, जिसकी पत्रावली शासन में कार्यवाही हेतु स्थित है और स्वीकृति हेतु कार्यवाही होनी है। अब मैं उक्त आवेदित क्षेत्र में स्वयं खनन अनुज्ञा प्राप्त करने का इच्छुक नहीं हूँ इसलिए अपने नाम खनन अनुज्ञा की कार्यवाही निरस्त कराना चाहता हूँ।"

खनिज परिहार नियमावली, 1960 के नियम 63A(B) के अधीन प्रोस्पेक्टिंग लाईसेंस हेतु आवेदन पत्र के निस्तारण की अवधि 9 माह निर्धारित है। जबकि श्री गंगा प्रसाद पाण्डे पुत्र श्री नवीन चन्द्र पाण्डे ने कमियों का निराकरण समयानुसार नहीं किया गया है।

आवेदक श्री गंगा प्रसाद पाण्डे को खनिज परिहार नियमावली, 1960 के नियम-12(1) के अन्तर्गत शासन के पत्र संख्या: 2001/VII-1-10/137-ख/2005, दिनांक 02 नवम्बर, 2010 द्वारा दिनांक 16 नवम्बर, 2010 को सुनवाई में शासन के समक्ष अपना पक्ष रखने हेतु अवसर दिया गया। उक्त दिनांक को हुई सुनवाई में जिलाधिकारी, बागेश्वर/उनके प्रतिनिधि, आवेदक स्वयं/उनके प्रतिनिधि उपस्थित नहीं हुए। पुनः शासन के पत्र संख्या 2694/VII-1/137-ख/2005, दिनांक 09 दिसम्बर, 2010 द्वारा दिनांक 14 दिसम्बर, 2010 को सुनवाई में शासन के समक्ष अपना पक्ष रखने का अवसर दिया गया। उक्त सुनवाई में जिलाधिकारी, बागेश्वर/उनके प्रतिनिधि तथा आवेदक स्वयं/उनके प्रतिनिधि उपस्थित नहीं हुए।

अतः आवेदक के शपथ पत्र दिनांक 09.07.2010 में उल्लिखित शपथ के अनुसार प्रोस्पेक्टिंग लाईसेंस लेने हेतु आवेदक इच्छुक न होने तथा खनिज परिहार नियमावली, 1960 के नियम-63A(B) को दृष्टिगत रखते हुए उनके प्रोस्पेक्टिंग लाईसेंस हेतु प्रस्तुत आवेदन पत्र दिनांक 12.07.2005 को एतद्वारा अस्वीकृत/निरस्त किया जाता है।



(एस0 राजू)
प्रमुख सचिव।

पृष्ठांकन संख्या: 2917 (1)/VII-1-10/137-ख/2005, तददिनांकित।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. जिलाधिकारी, बागेश्वर।
2. ज्येष्ठ खान अधिकारी, भूतत्व एवं खनिकर्म इकाई, उद्योग निदेशालय, उत्तराखण्ड, ग्राम भोपालपानी, पोस्ट बड़ासी (कड़ई खाले) देहरादून को उनके पत्र संख्या 792/मु0ख0/29/खनन/भू0खनि0ई0/2010, दिनांक 04 अगस्त, 2010 के संदर्भ में।
3. निदेशक, राष्ट्रीय सूचना एवं विज्ञान केन्द्र, सचिवालय परिसर, देहरादून।
4. श्री गंगा प्रसाद पाण्डे पुत्र श्री नवीन चन्द्र पाण्डे, निवासी ग्राम बासतोली, तहसील काण्डा, जनपद बागेश्वर।

आज्ञा से,


(एस0राजू)

प्रमुख सचिव।